



سوال

(21) آیت: ((اتَّخَذُوا أَنْبَاءَهُمْ رُؤُسًا مِنْ دُونِ اللَّهِ)) کی تفسیر

جواب

السلام علیکم ورحمة اللہ وبرکاتہ

سوال یوں ہے کہ ترمذی کی روایت 3095 جس کی سند کچھ اس طرح ہے:

"حَدَّثَنَا الْحُسَيْنُ بْنُ يَزِيدَ الْكُوْفِيُّ قَالَ: حَدَّثَنَا عَبْدُ السَّلَامِ بْنُ حَرْبٍ، عَنْ غَطِيفِ بْنِ أَعْيَنَ، عَنْ مُضْعَبِ بْنِ سَعْدٍ، عَنْ عَدِيِّ بْنِ حَاتِمٍ، قَالَ: أَتَيْتُ النَّبِيَّ صَلَّى اللَّهُ عَلَيْهِ وَسَلَّمَ وَفِي عُنُقِي صَلِيبٌ مِنْ ذَهَبٍ فَقَالَ: «يَا عَدِيُّ اطْرَحْ عَنْكَ هَذَا الْوَشْنَ»

شیخ صاحب! سوال یہ ہے کہ بعض احباب اس روایت کو صحیح/حسن بتلاتے ہیں۔ کیا شیخ البانی رحمۃ اللہ علیہ نے اس کو صحیح ترمذی 3095 میں ذکر کیا ہے؟ جبکہ انوار الصحیفہ فی الاحادیث الضعیفہ من السنن الاربعہ صفحہ 280 روایت نمبر 3095 میں غطیف کو ضعیف لکھا ہوا دیکھا ہے۔ اس کے ضعف کی کیا وجوہات ہیں؟ اور کیا اس روایت کے کوئی صحیح یا حسن شاہد ہیں؟

اس سلسلے میں ابوالخزری کا قول جو حسن درجے کا ہے جامع البیان العلم وفضلہ میں اس بارے میں کیا لکھا ہے۔) میں نے سنا ہے کہ روایت حسن ہے، واللہ اعلم) اور اس کی جلد نمبر اور رقم (شمار) نمبر بھی بتائیے اور کیا واقعی وہ سند حسن ہے؟ اس بارے میں تفصیلاً جوابی لٹافے میں جواب دیجئے، ان شاء اللہ۔ جزاک اللہ خیراً (سائل۔ زعیم پشاور)

الجواب بعون الوهاب بشرط صحة السؤال

و علیکم السلام ورحمة اللہ وبرکاتہ!

الحمد للہ، والصلاة والسلام علی رسول اللہ، أما بعد!

آیت " اتَّخَذُوا أَنْبَاءَهُمْ رُؤُسًا مِنْ دُونِ اللَّهِ " کی تشریح میں دو روایات ہیں۔

1- مرفوع :-

سیدنا عدی بن حاتم الطائی رضی اللہ تعالیٰ عنہ سے روایت ہے کہ میں نبی کریم صلی اللہ علیہ وسلم کے پاس آیا اور میں نے سونے کی ایک صلیب گردن میں لٹکا رکھی تھی، تو آپ نے فرمایا: اے عدی! اس بت کو ہمارے پھینکو۔ اور میں نے آپ کو سورۃ التوبہ کی آیت: " اتَّخَذُوا أَنْبَاءَهُمْ رُؤُسًا مِنْ دُونِ اللَّهِ " پڑھتے ہوئے سنا، آپ نے فرمایا: انھوں نے ان کی عبادت نہیں کی لیکن جب وہ کسی چیز کو حلال قرار دیتے تو یہ اسے حلال سمجھتے اور جسے حرام قرار دیتے تو یہ اسے حرام سمجھتے تھے۔ (سنن ترمذی: 3095 السنن الکبریٰ للبیہقی



10/116 التاريخ الكبير للبخاري 7/106 المعجم الكبير للطبراني 17/92 ح 218-219 تفسير ابن جرير 5/864 ح 16640-16641 اور السلسلة الصحيحة
(3293 ح 7/861)

اس روایت کی سند میں غطیف بن اعین ضعیف راوی ہے۔

1- دارقطنی رحمۃ اللہ علیہ نے اسے الضعفاء والمترکین (430) میں ذکر کیا۔

2- ابن الجوزی رحمۃ اللہ علیہ نے اسے الضعفاء والمترکین (2/247 ت 2686) میں ذکر کیا۔

3- ذہبی رحمۃ اللہ علیہ نے اسے دیوان الضعفاء والمترکین میں درج کیا۔ (2/230 ت 3333)

4- ابن حجر رحمۃ اللہ علیہ نے فرمایا: "ضعیف" (تقریب التہذیب: 5364)

ان کے مقابلے میں ابن حبان نے اسے کتاب الثقات (7/311) میں ذکر کیا اور امام ترمذی رحمۃ اللہ علیہ کا قول مختلف فیہ ہے۔ کئی نسخوں میں صرف غریب کا لفظ ہے۔ (دیکھئے تحفۃ الاشراف 2847 ت 9877 الاحکام الکبریٰ لعبدالحق الاشعری 4/117 اور تہذیب الکمال 6/13 وغیرہ)

بعض نسخوں میں حسن غریب کا لفظ ہے۔ اگر اسے ثابت مانا جائے تو یہ دو توثیقیں ہیں جو جمہور کی جرح کے مقابلے میں مرجوح ہیں، لہذا یہ راوی ضعیف ہی ہے۔

حافظ ابن حجر رحمۃ اللہ علیہ نے اس روایت کے دو شواہد ذکر کیے ہیں:

1- عامر بن سعد عن عدی بن حاتم (الکافی الثقات 2/264)

اس کی سند میں واقدی کذاب ہے اور واقدی تک سندنا معلوم ہے۔

2- عطاء بن یسار عن عدی بن حاتم (ایضاً) اس کی سندنا معلوم ہے۔

بے سند روایتیں مردود ہوتی ہیں لہذا شیخ البانی رحمۃ اللہ علیہ کا دوسری سند کے ساتھ ملا کر اسے "حسن ان شاء اللہ" قرار دینا عجوبہ ہے۔

2- موقوف :-

سیدنا حذیفہ رضی اللہ تعالیٰ عنہ سے اس آیت کے بارے میں پوچھا گیا کہ کیا ان لوگوں نے ان اجارورہبان کی عبادت کی تھی؟ تو انہوں نے فرمایا: نہیں! جب وہ کسی چیز کو حلال قرار دیتے تو یہ اُسے حلال سمجھتے تھے اور جب وہ کسی چیز کو اُن پر حرام قرار دیتے تو یہ اُسے حرام سمجھتے تھے۔

تفسیر عبدالرزاق (1073) تفسیر ابن جریر الطبری (5/865 ح 16643) السنن الکبریٰ للبیہقی (10/116) شعب الایمان: 9394 بلون آخر، دوسرا نسخہ: (8948) جامع بیان العلم وفضلہ لابن عبد البر (2/219 ح 949) اور السلسلة الصحيحة (7/865)

یہ سند انقطاع کی وجہ سے ضعیف ہے۔ ابوالخیر سعید بن فیروز الطائی کی سیدنا حذیفہ رضی اللہ تعالیٰ عنہ سے ملاقات ثابت نہیں۔ حافظ علائی نے لکھا ہے:

"سعید بن فیروز ابوالخیر الطائی کثیر الإرسال عن عمرو علی وابن مسعود وحذیفہ وغیرہم رضی اللہ عنہم"

(جامع التحصيل ص 183)

شیخ البانی نے بھی اس سند کا مرسل (یعنی منقطع) ہونا تسلیم کیا ہے۔ (حوالہ مذکورہ ص 865) اور یہ معلوم ہے کہ مرسل و منقطع روایت مردود کی ایک قسم ہے۔ تفسیر سعید بن منصور میں لکھا ہوا ہے :

"حَدَّثَنَا هُشَيْمٌ، قَالَ: نَا أَبُو أُمِّ بِنِ حَوْشِبٍ، عَنْ جَيْبِ بْنِ أَبِي هَابِثٍ، قَالَ: حَدَّثَنِي أَبُو الْبَخْتَرِيِّ الطَّائِيُّ، قَالَ: قَالَ لِي حَزِينَةُ: "أَرَأَيْتَ قَوْلَ اللَّهِ عَزَّ وَجَلَّ ﴿لَا تَشْهَدُوا أَوْلِيَاءَ الَّذِينَ كَفَرُوا مِنْ أَهْلِ بَيْتِكُمْ وَأَزْوَاجِهِمْ مَا ظَهَرَ مِنْهُمْ﴾ أَرَأَيْتَ إِنْ كُنْتُمْ حَرَامًا لِمَنْ كَفَرَ، وَكُنْتُمْ كَأَوْلِيَاءِهِمْ لِمَنْ كَفَرَ، أَلَيْسَ ذَلِكَ جَمْعًا لِمَنْ كَفَرَ؟" [التوبة: 31] فَكَانَ حَزِينَةُ: «أَنَا أَشْرَمُ لَمْ يُضَلُّوا أَلَمْ، وَكُنْتُمْ كَأَوْلِيَاءِهِمْ لِمَنْ كَفَرَ، وَكُنْتُمْ كَأَوْلِيَاءِهِمْ لِمَنْ كَفَرَ، أَلَيْسَ ذَلِكَ جَمْعًا لِمَنْ كَفَرَ؟" (246-5/245)

اس روایت کی سند ابو البختری الطائی تک صحیح ہے، لیکن سیاق و سباق سے معلوم ہوتا ہے کہ "لی" کا لفظ کاتب یا ناسخ کی خطا ہے۔ [1] اس کے علاوہ باقی تمام کتابوں میں یہ روایت سماع کی تصریح کے بغیر ہے۔ اگر یہ ثابت ہو جائے کہ سعید بن منصور رحمۃ اللہ علیہ نے یہ روایت اسی طرح "قالی لی" کے ساتھ بیان کی تھی تو پھر موقوف سند صحیح ہے۔ واللہ اعلم۔

تنبیہ :-

جامع بیان العلم وفضلہ (48 ج 2/219) میں اس مضموم کی ایک روایت (صحیح سند کے ساتھ) ابو الاحوص سلام بن سلیم الخنفي الكوفي سے عن عطاء بن السائب عن ابى البختري کی سند کے ساتھ مروی ہے یعنی یہ صرف ابو البختري کا اپنا قول ہے۔

ابو الاحوص کا شمار عطاء بن السائب کے قدیم شاگردوں میں نہیں۔ (دیکھئے اختصار علوم الحدیث تحقیقی ص 166) لہذا یہ مقطوع سند بھی ضعیف ہے۔ واللہ اعلم

آپ نے اس تحقیق سے دیکھ لیا کہ یہ روایت اپنی تمام سندوں کے ساتھ ضعیف و مردود ہی ہے اور اسی بات کو انوار الضعیفہ میں اختصار پیش نظر رکھتے ہوئے درج ذیل الفاظ کے ساتھ لکھا گیا ہے :

"غظیف: ضعیف (تق: 03764) وللحدیث شاہد موقوف عند الطبري فی تفسیره (1-81) وسندہ ضعیف منقطع" (ص 281)

اگر کوئی کہے کہ اس آیت کا مطلب کیا ہے؟ تو اس کا جواب یہ ہے کہ اس سے مراد یہی ہے کہ یہود و نصاریٰ نے اپنے اہل بیت اور ہنہان کو اس طرح سے رب بنا لیا کہ اللہ کی نافرمانی میں ان کی اطاعت کی جسے اہل بیت اور ہنہان نے حلال قرار دیا تو اسے حلال سمجھا اور جسے انہوں نے حرام قرار دیا تو اسے حرام سمجھا، چاہے یہ تحلیل و تحریم وحی الہی اور آیت انبیاء علیہ السلام کے سراسر خلاف تھی۔ (دیکھئے تفسیر ابن جریر 5/863 اور تفسیر بغوی 2/285 وغیر ہما)

ضعیف روایات کو خواجہ جمع تفریق کر کے حسن لغیرہ قرار دینا متقدمین محدثین سے ہرگز ثابت نہیں اور نہ متاخرین کا اس (ضعیف + ضعیف) پر کلتاً عمل ہے۔

اپنی مرضی کی روایات کو حسن لغیرہ بنا دینا اور مخالفین کی کئی سندوں والی روایات کو ضعیف، شاذ اور منکر قرار دے کر رد کر دینا دوغلی پالیسی کے سوا کچھ نہیں۔ (16/مسی 2013ء)

[1] - غالب گمان یہی ہے کہ یہ "قال لی حدیثہ" کی بجائے "قلیل ما حدیثہ" ہے، جیسا کہ جامع البیان للطبری (5/864) میں مذکور ہے۔ واللہ اعلم۔ ندیم ظہیر



فتاویٰ علمیہ

جلد 3- توحید و سنت کے مسائل - صفحہ 82

محدث فتویٰ